



விருதுநகர் மாவட்டம் அருப்புக்கோட்டை வட்டம் செம்பட்டி கிராமத்தில் புதிய அரசு ஆரம்ப சுகாதார நிலையத்தை வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் துவக்கி வைத்தார். உடன் முன்னாள் சோமன் சுப்பாராஜா, சிவப்பிரகாசம், நகரச் செயலாளர் ஏ.கே.மணி, வினையாட்டு மேம்பாட்டு அணி அமைப்பாளர் கே.கே.எஸ்.எஸ்.ஆர்.ஆர். ரமேஷ், ஒன்றிய செயலாளர்கள் பாலசுனைஷன், பொன்றாஜ், இளைஞர் அணி அழகு ராமானுஜம், இளைஞர் மாவட்ட துணை அமைப்பாளர் பாபுஜி, நெசவாளர் அணி பழனிச்சாமி ஆகியோர் இருந்தனர்.

விருதுநகர் மாவட்டத்தில் பட்டாசு ஆலையில் விபத்து:

உயிரிழந்தவரின் குடும்பத்தினருக்கு ரூ.4 லட்சம் நிதி!

முதல்வர் மு.க.ஸ்டாலின் அறிவிப்பு!

சென்னை, ஜூலை 8- விருதுநகர் மாவட்டம், சிவகாசி வட்டம், வெற்றி லையூரணி கிராமத்திலுள்ள தனியார் பட்டாசு ஆலையில் ஏற்பட்ட வெடிவிபத்தில் உயிரிழந்தவரின் குடும்பத்தினருக்கு ஆறுதல் மற்றும் நிதி

யுதவியினை முதலமைச்சர் மு.க. ஸ்டாலின் அவர்கள் அறிவித்துள்ளார். விதமாக ஏற்பட்ட வெடி விபத்தில் சிவகாசி வட்டம், வெற்றி லையூரணி கிராமத்தில் இயங்கிவரும் தனியாருக்குச் சொந்தமான பட்டாசு ஆலையில் 06.07.2025

அன்று காலை சுமார் 8.45 மணியளவில் எதிர்பாராத விதமாக ஏற்பட்ட வெடி விபத்தில் சிவகாசி வட்டம், வெற்றி லையூரணி கிராமத்தில் இயங்கிவரும் தனியாருக்குச் சொந்தமான பட்டாசு ஆலையில் 06.07.2025

உயிரிழந்தார் என்ற துயர கரமான செய்தியைக் கேட்டு மிகவும் அதிர்ச்சியும் வேதனையும் அடைந்தேன்.

மேலும், இவ்விபத்தில் காயமடைந்து மதுரை அரசு இராசாசி மருத்துவமனையில் சிகிச்சை பெற்று வரும் சிவகாசி வட்டம், தாயில்பட்டி, லட்சுமி நகரைச் சேர்ந்த கண்ணன் (வயது 50) மற்றும் சிவகாசி அரசு மருத்துவமனையில் சிகிச்சை வரும் சாத்தூர் வட்டம், படந்தால், நடுத்தெருவைச் சேர்ந்த ராஜபாண்டி (வயது 37), சிவகாசி வட்டம், தாயில்பட்டி, பசும்பொன் நகரைச் சேர்ந்த ராஜசேகர் (வயது 29), ஜார்க்கண்ட் மாநிலத்தைச் சேர்ந்த கமலேஷ் ராம் (வயது 28) மற்றும் ரமேஷ் (வயது 20) ஆகிய ஐந்து நபர்களுக்கு சிறப்பு சிகிச்சை அளிக்கவும் உத்தரவிட்டுள்ளேன்.

இந்த விபத்தில், உயிரிழந்தவரின் குடும்பத்தினருக்கும் அவரது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன். உயிரிழந்தவரின் குடும்பத்தினருக்கு இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவருக்கு ஒரு இலட்சம் ரூபாயும், இலேசான காயமடைந்து மருத்துவமனையில் சிகிச்சை பெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

ஓரணியில் தமிழ்நாடு!

தண்ணீர் விடா வளர்த்தோம் தமிழினத்தை?

இந்திய துணைக் கண்டத்தில் சுதந்திரத்திற்கு முன்னும், பின்னும் தாங்களுக்கென்று சமூக, பொருளாதார, அரசியலில் ஆழ்ந்த அறிவும், தெளிந்த சிந்தனையும் கொண்ட இனம் தமிழினம் என்பதை கால வரிசையில் வரலாறு புதிவு செய்திருக்கிறது. ஆங்கிலேய அரசுக்கெதிராக இம்மண்ணின் சுதந்திரத்திற்கான முதல் குரல் 1790 லேயே தமிழ் மண்ணின், நெற்கட்டளன் செவ்வின் பூவித்தேவனின் உரிமைக்குரல் என்பதையும் அவரின் குரலைத் தொடர்ந்து இந்தியா ஓரணியில் திரண்டெழுந்து அடிமைத்தனையிலிருந்து விடுதலை பெற்ற வரலாற்றை நமது முதலமைச்சர் சமீபத்தில் கூட்டிக் காட்டினார். . . அந்தப் போராட்டம் ஆங்கிலேயருக்கும், இந்தியர்களுக்கும் இடையேயானது, இப்போராட்டங்களின் விளைவாக விடுதலை தரும் எண்ணத்தில் 1910களில் ஆங்கிலேய அரசு தயாரான நேரத்தில் ஆரியம் மெல்ல தலை தூக்கியது. . . ஆரிய ஆதிக்கத்திலிருந்து இருந்து விடுதலைக்கான முதல் குரலும் தமிழகத்தில் இருந்துதான் எழுந்தது.

அந்தக் குரல் கேட்டு, சமூக விடுதலை வேட்கை கொண்டவர்கள் ஓரணியில் திரண்டபோதுதான் தென்னிந்திய நல்ல உரிமை சங்கம் 20.11.1916ல் உதயமானது. அதுவே நீதிக்கட்சியாக மாறி தேர்தலில் வென்று, 1921ல் ஆட்சியமைத்த பிறகு, 'வகுப்பு வாரி பிரதிநிதித்துவம்' எனும் Communal G. O. 'தேவதாசி முறை ஒழிப்பு', 'இந்தியாவில் முதன்முதலாகப் பெண்களுக்கு வாக்குரிமை' என்ற புரட்சிகர முன்னெடுப்பு களோடு 'இந்து கோயில் சொத்துகளை கபளீகரம் செய்து கொண்டிருந்த ஒருசாராடமிருந்து மீட்டெடுக்க அந்நிலையத்துறை சட்டம்' என்று பல முனையில் ஆரிய யத்திமிருந்து விடுதலைக்கு வழிகோலியது.

ஆனால், சுதந்திர இந்தியாவில் கோலோச்ச எத்தனித்த ஆரியம் உயர் மற்றும் உச்சநீதிமன்ற துணைக்கொண்டு, 'செண்பகம் துறராஜன்' தொடுத்த விசித்திர வழக்கில் 80 விழுக்காடு பிற்படுத்தப்பட்ட, மிகவும் பிற்படுத்தப்பட மற்றும் ஒடுக்கப்பட்டவர்களுக்கான இடஒதுக்கீட்டை ரத்து செய்தது. இக்கொடுமை கண்டு பொங்கிய திராவிட இயக்கத்தின் பிதாமகன் தந்தை பெரியாரும், திராவிட அரசியலின் தத்துவ ஆசான் பேரறிஞர் அண்ணாவும் ஒருசேர குரல் கொடுத்து நியாயம் கேட்க, தமிழ் மக்கள் அதன் நியாயத்தை உணர்ந்து ஓரணியில் திரண்டு உரக்கக் குரல் கொடுத்ததன் விளைவாக, 12.5.1951ல் இந்திய அரசியல் அமைப்புச் சட்டம் முதன் முறையாக இடஒதுக்கீட்டிற்கு ஆதரவாகத் திருத்தப்பட்டது. ஆரியத்திடம் இழந்த உரிமைகள் திராவிடத்தால் மீட்கப்பட்டன.

வடவர்கள் தங்கள் மொழியின் மேலாதிக்கத்தை இந்தியாவெங்கும் நிலைநாட்டும் பொருட்டு 1965ல், இந்திய மொழித் திணிப்பை, மும் மொழித் திட்டமாக முன்னெடுத்தபோது பேரறிஞர் அண்ணா, அவர்கள் 'மாங்குயில் கூவிடும் பூஞ்சோலை எமை மாட்டினைத்திடும் சிறைச் சாலை' என்ற புரட்சிக் கவிஞரின் வரிகளை எடுத்துக்

காட்டியும், 'கெஞ்சுவதில்லை பிறப்பால்! அவர்செய் கேட்டி னுக்கும் அஞ்சுவதில்லை, மொழியையும் நாட்டையும் ஆளாமல் துஞ்சுவதில்லை' என்ற பாடலுரேறு ஐயா பெருஞ்சித்திரனார் அவர்களின் தாய்மொழியுணர்வை ஊட்டியும் மொழியைக் காக்கப் போராட்டக் களம் ஒன்றே தீர்வென்று முழங்கிய போது, மாணவர்கள், இளைஞர்கள், மொழிமான உணர்வுள்ள தமிழர்கள் என அனைவரும் ஓரணியில் திரண்டனர். இளைஞர்கள் பல பேர் தமது தேக்குமரத் தேகத்தை தீக்கிரையாக்கி, மொழிப் போர் தியாகிகளாய் தாய்மொழி காத்தனர். மும்மொழிக்கொள்கை ஒழிந்து, பேரறிஞர் அண்ணா ஆட்சியில் இரு மொழிக் கொள்கையானது... 23.01.1968ல், சட்டமன்றத் தீர்மானமாக நிறைவேறி, ஆரிய மொழி ஏகாதிபத்தியத்தை திராவிடத் தாய்மொழி வென்றெடுத்தது.

இதன் தொடர்ச்சியாக 1980களில் சிங்களப் பேரினவாதம், தமிழ் ஈழ விடுதலை இயக்கங்களை ஒடுக்கி, இலங்கைத் தமிழர் உரிமைக் குரலை அடக்க எத்தனித்தபோது, 10.8.1983அன்று தலைவர்கள் கலைஞரும், பேராசிரியரும் சட்டமன்ற உறுப்பினர் பதவியிலிருந்து விலகவில் துவங்கி பல்முனைப் போராட்டங்கள் நடத்தி இறுதியாக தலைவர் கலைஞர் அவர்கள் சென்னை முதல் குமரி வரை 11.11.1987அன்று தமிழ்நாடு முழுவதும் மனிதச் சங்கிலிப் போராட்டம் மூலமாக தமிழினத்திற்கான ஆதரவுக் குரலை ஒங்கியெழுப்ப வேண்டுகோள் விடுத்தபோது, தமிழ்நாட்டே ஓரணியில் திரண்டு இடையூறுப்பு இல்லாத தொடர் சங்கிலியாக வடசென்னை முதல் தென்குமரி வரை அணி திரண்ட போராட்டம் வென்றபோது, கோஷடி சண்டைக்காரர்களாக பார்க்கப்பட்ட தமிழினப் போராளி

கள், அன்றைய பிரதமர் இந்திரா காந்தியின் முயற்சியால் ஐக்கிய நாடுகள் சபையில் தமிழின விடுதலைப் போராளிகளாக அங்கீகரிக்கப்பட்டனர். இப்படி, காலம் காலமாக, ஆரியத்தின் ஆதிக்க முகம் எப்போதெல்லாம் தமிழினத்திற்கு எதிராக நிற்கிறதோ, அப்பொழுதெல்லாம் தமிழினம் ஓரணியில் திரண்டு வென்று காட்டிய வரலாறு நமக்கு உண்டு.

இன்றைக்கும் அந்த ஆரியத்தின் கோரமுகம் ஒன்றிய அரசு வாயிலாக தமிழினத்திற்கு எதிராக பல்வேறு சதித் திட்டங்களை அரசுகேற்றிக் கொண்டிருக்கிறது என்பது, 'உள்ளங்கை நெல்லிக்கனி' போல் யாவரும் அறிந்ததே. குறிப்பாக, அரசியலமைப்புச் சட்டத்தைப் பாதுகாக்க வேண்டும் என்று சொல்லிக் கொண்டே, அரசியலமைப்புச் சட்டம் வலியுறுத்தும் மதச்சார்பற்ற (Secular) மற்றும் சமதர்ம (Socialistic) கோட்பாடுகளை நீக்க வேண்டும் என்று பாஜகவின் அதிகார மையமான ஆர். எஸ். எஸ். அமுத்தம் கொடுப்பதும். . .

கூட்டாட்சித் தத்துவத்தைக் காக்க வேண்டும் என்று சொல்லிக் கொண்டே, மாநிலப் பட்டியலில் உள்ள சட்டம் ஒழுங்கில் தலையிட NIA(National Investigation Agency Act)சட்டத் திருத்தம், வேளாண்மையில் தலையிட கூட்டுறவுச் சங்க திருத்த சட்டம், வேளாண் சட்டங்கள் என்பன வற்றோடு கல்வி உரிமையை புறித்து கவி மயமாகக் தேசிய கல்விக் கொள்கை 2020இன் படி, தமிழ்நாட்டின் இருமொழிக் கொள்கையை விட்டு மும்மொழி கொள்கையை ஏற்றுக் கொண்டாத்தான் கல்வி நிதி ஏறத்தாழ 2800 கோடி தருவேன் என்று சுமார் 42 லட்சம் மானவர்களின் கல்விக்கனவை சிதைக்கும் ஒன்றிய அரசின் மிரட்டல்; அதோடு மாநிலத்துக்குள்ளே ஜீவாதார உரிமையான வரி விதிக்கும் அதிகாரத்தைக் கையில் எடுத்துக் கொள்ள ஜிஎஸ்டி2017 எனும் சேவை மற்றும் சரக்குகள் வரி அறிமுகம், என கூட்டாட்சிக்கு எதிராக மாநில உரிமைகளை பறிப்பதும்.... எதிர்க்கட்சிகளை பலவந்தமாக பலவீனப்படுத்த அடமாகக்கத் துறை வருமான வரித் துறை நிதித் துறை, தேசிய பாதுகாப்புச் சட்டம் என எவ்வளவு துறைகளையும் ஏவி விட்டு ஜனநாயகத்தை பாழ்படுத்திக்கொண்டே, ஜனநாயகத்தைக் காப்போம் என்று கூறுவதும்....

இன்னொரு புறம், ஊடகத்துறையின் பாங்குகளை அமலாக்கத் துறையைப் பயன்படுத்தி மிரட்ட தங்களுடைய ஆதரவாளர்களுக்கு மடைய மாற்றம் செய்யுது பெரும்பாலான காட்சி ஊடகங்களில் தங்கள் ஆதிக்கத்தை நிலைநிறுத்திக் கொண்டு தாங்கள் விரும்பும் செய்தியை மட்டுமே வெளியிடச் செய்து எதிர்க்கட்சித் தலைவர்களின் கருத்துக்களை இருட்டிப்புச் செய்து, பத்திரிக்கைத் துறையின் மறைமுகத் தணிக்கை

செய்வது என்பன போன்ற செயல்களால் ஜனநாயகத்தின் குரல்வளையை நெரித்துக் குறிப்பாக, மக்களால் தேர்ந்தெடுக்கப்பட்ட அரசுக்கு எதிராக, தங்களால் நியமிக்கப் படும் ஆளுநர்களைப் பயன்படுத்தி எதிர்க்கட்சியினர் ஆளும் மாநிலங்களில் வளர்ச்சிக்கு முட்டுக்கட்டை போடுவதும்.... அதை அரசியலமைப்பின் பாதுகாவலரான உச்சநீதிமன்றம் சுட்டிக்காட்டினால் 'உச்சநீதிமன்றத்திற்கு அதிகாரம் இல்லை' என்று ஆணைத்தோடு குடியரசு துணைத் தலைவர் கண்டனம் தெரிவித்து கூட்டாட்சித் தத்துவத்தைக் காலில் போட்டு மிதித்து, 'தாண்டான் ஜனமான' என்ற மமதையில் நடந்து கொள்வதும்.... எல்லாவற்றுக்கும் மேலாக இங்கு ஒருவர் எந்த உணவு உண்பது, எந்த உடை உடுத்துவது, எந்த மதத்தைப் பின்பற்றுவது என்பதைக் கூட ஆளும் ஒன்றிய அரசுதான் முடிவு செய்யும் என்ற பாசிசத்தின் ஏகாதிபத்தியம் தமிழ்நாட்டின் வளர்ச்சியை மிகவே பாதிக்கிறது....

'தமிழர்களுக்கு எதிரான பா.ஜ.க.' என்ற ஆரியத்தின் கோரப் பிழியிலிருந்து தமிழ்நாட்டை காப்பதற்காக நமது முதலமைச்சர் மு.க.ஸ்டாலின் அவர்கள் விடுத்திருக்கிற அறைகூவல் தான், 'ஓரணியில் தமிழ்நாடு' என்ற இலட்சிய முழக்கம். இதில் இனமானமுள்ள தமிழர்கள் எம் இனத்தின் தாய்மொழியை எம் மொழிக்கென்று இருக்கும் இந்த மண்ணை இந்தியாவிலே செறித்துச் சிறந்த எம் தமிழ்நாட்டை தண்ணீர் விடா வளர்த்தோம்? இல்லை மாறாக, எமது முன்னோர்கள் உடல் பொருள் ஆவி அனைத்தும் தந்து ரத்தம் சிந்திக் காத இந்த மண்ணை எம் மக்களை ஆரிய அந்நிய ஆதிக்கத்திலிருந்து மீட்டெடுக்க வேண்டும் என்று தீர்மானமாக தலைவர் மு.க.ஸ்டாலின் பின்னால் ஓரணியில்தமிழ்நாடு திரள்வது நிஜம். 2026ல் தலைவர் தலைமையில் தமிழினத்தின் வெற்றி வரலாறு தொடரும் என்பதே நிதர்சனம்!

திருவாரூரில் முத்தமிழறிஞர் கலைஞர் சிலை!

முதல்வர் மு.க.ஸ்டாலின் நாளை திறந்து வைக்கிறார்!

திருவாரூரில் மையப்பகுதியில் மண்ணின் மைந்தர் முத்தமிழ் அறிஞர் கலைஞர் அவர்களின் பிரமாண்ட சிலை, திருவாரூர் மாவட்ட தி.மு.க. சார்பில் அமைக்கப்பட்டு, அந்த சிலை திராவிட நாயகர், தமிழ்நாடு முதல்வர், கழகத்தலைவர் மு.க.ஸ்டாலின் அவர்களால் நாளை (09.07.2025) திறப்பு விழா காண்கிறது! தமிழ் கூறும் நல்லுலகில் தமது 14வயதில் புலிக்கொடி ஏந்தி, மொழி காக்கும் போராட்டத்தை துவக்கி தனது 92வயது வரை வாழ்நாள் போராளியாகவே வாழ்ந்து, கோடானு கொடி மக்களின் இதயங்களில் வாழும் கலைஞர் அவர்கள் தோன்றியதால் பெருமை பெற்றது இந்த திருவாரூர்!


அவராலேயே இந்த திருவாரூர் மாவட்டமாக உருவாக்கப்பட்டதால் மேலும் சிறப்புற்றது! கல்லூரிகள், கட்டமைப்பு வசதிகள், ஓடாத ஆழிதேரை ஓடவைத்த பெருமை, அந்த தேரோட கானக்கிரீட் சாலைகள் அமைத்ததிற்பு, புதைவட மின் பாதைகள் தந்து, பிரமாண்ட மாவட்ட ஆட்சியர் வளாகம், நீதிமன்ற வளாகம், அனைத்து வசதிகளுடனான மருத்துவக்கல்லூரி மருத்துவமனை, மத்திய பல்கலை கழகம் இப்படி திருவாரூரை உலக அரகில் அடையாளப்படுத்தி, காட்டுரில் கலைஞர் கோட்டமாக உயர்ந்து நிற்கும் மண்ணின் மைந்தர் முத்தமிழ் அறிஞர் கலைஞர் அவர்களின் சிலை நாளை (09.07.2025) முதல்வர் மு.க.ஸ்டாலின் அவர்களால் திறந்து வைக்கப்பட இருக்கிறது.

உலகிற்கு திருவாரூரை அடையாளப்படுத்திய கலைஞர் அவர்களின் சிலை அதன் அமைப்பால், சுற்றி எழுப்பப்படும் மணி மண்டபத்தால், உயர்ந்தோங்கி நிற்கும் கம்பீரத்தால் திருவாரூருக்கு மட்டுமல்ல, ஒட்டுமொத்த தமிழ் நாட்டிற்கே அடையாளமாக உயர்ந்து நிற்கப் போகிறது என்பதில் ஐயமில்லை!

திராவிட இயக்க தீரர்கள் நினைவு நாள்

பொள்ளாச்சி எஸ். ராஜா

ஜூலை 8 (2014)



தனது இளமை காலந்தொட்டே கழகத்தில் ஈடுபாடு கொண்டு பொள்ளாச்சி பகுதியில் பணியாற்றியவர்

1972ஆம் ஆண்டு முதல் 2007 ஆண்டு வரை தொடர்ந்து பொள்ளாச்சி நகரச் செயலாளராகவும் பின்னர், தலைமைச் செயற்குழு உறுப்பினராக பொறுப்பு வகித்தவர்.

கழகத்திற்கு சோதனை ஏற்பட்டபோது கொங்கு மண்டலத்தில் கழகத்தை வளர்த்திட பாடுபட்டவர்களில் இவரும் ஒருவர்.

பொள்ளாச்சி நகர்மன்ற உறுப்பினராகவும் - நகர்மன்றத் தலைவராகவும் பொறுப்பு வகித்ததுடன், 1996ஆம் ஆண்டு பொள்ளாச்சி சட்டமன்றத் தொகுதி கழக உறுப்பினராக தேர்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

1959ஆம் ஆண்டு நடைபெற்ற விலைவாசி உயர்ப்பு போராட்டம் உள்ளிட்ட கழகம் அறிவித்த அனைத்துப் போராட்டங்களில் கலந்து கொண்டு சிறை சென்றவர்.

தலைமைக் கழகம்

தி.மு.க.



கழக இளைஞரணி செயலாளர், துணை முதல்வர் உதயநிதி ஸ்டாலின் அவர்கள் அறிவிப்புக்கு இணங்க மதுரை வடக்கு மாவட்ட செயலாளர் வணிகர் மற்றும் பதிவத்துறை அமைச்சர் பி.மூர்த்தி ஆலோசனையின் படி மதுரை வடக்கு மாவட்ட இளைஞரணி சார்பில் முத்தமிழ் அறிஞர் தலைவர் கலைஞர் அவர்களின் 102வது பிறந்த தினம் மற்றும் கழக அரசின் நான்காண்டு சாதனை விளக்க தெருமுனை பொதுக்கூட்டத்தில் மாவட்ட துணை செயலாளர் ஆ. வெங்கடசேன் எம்.எல்.ஏ., மாவட்ட இளைஞரணி அமைப்பாளர் எம்.இளங்கோ தலைமையில், வாடிப்பட்டு பேசும் செயலாளர் மு.பாலசுனையன், ஒன்றிய செயலாளர் பால ராஜேந்திரன் ஆகியோர் முன்னிலையில் சிறப்புரை யாற்றினார். உடன் கழக நிர்வாகிகள் காந்திக், வெற்றிச்செல்வன், கிருஷ்ணவேணி, ஜெயகாந்தன், தலைமை கழக பேச்சாளர் சாதுராஜன், இளம் பேச்சாளர் ஜோஸ்பின், இளைஞரணி வினோத் உள்ளிட்ட திரளான கழக நிர்வாகிகள், கழகத்தினர், பொதுமக்கள் பங்கேற்றனர்.

40 ஆம் ஆண்டு நினைவுஞ்சலி



ஆம்பூர் ஆர். சம்பவ்னி

(முன்னாள் எம்.எல்.ஏ., முன்னாள் நகர சபைத் தலைவர்)

வணங்குகிறோம், வாழ்த்துகிறோம்!

தர்மமே, எங்கள் தந்தையே, அண்ணாவின் அடிச்சுவட்டை வாழ்வில் உன் வழியாய்க் கொண்டவரே, பொன் கழகம் புவி சிறகை - கலைஞர் புனிதரோடினைந்தவரே வின் உதிக்கும் சூரியனாய் - கொள்கை உயிர் முழக்கம் செய்தவரே கண்மூடும் நாள் வரைக்கும் - கழகக் கண்மணியாய் இருந்தவரே துன்பங்கள் சூழுகையில் - அதனை துச்சமென உமிழ்ந்தவரே இன்று வானிலிருந்து வாழ்த்து மழை - எங்கள் இதயத்தில் பொழிபவரே என்று நல்வழியில் நாம் நடத்தும் கழகம் காத்திட வாழ்த்துகிறோம்

மக்கள் : (ஸ்டீ) ஆர்.எஸ்.மனோகர் குடும்பத்தினர் ஆர்.எஸ். ஆனந்தன் எக்ஸ் எம்.சி., திருப்பத்தூர் மாவட்டக் கழக அவைத் தலைவர், ஆர்.எஸ்.ராஜா பி.காட்., மகள் : ஆர்.எஸ்.சாந்தி மற்றும் மருமகங்கள், மருமகன் பேரன், பேத்திகள், குடும்பத்தினர்.